
shrI rAmachandrAShTakam

श्रीरामचन्द्राष्टकम्

Document Information



Text title : rAmachandrAShTakam 1

File name : raamachandra8.itx

Category : aShTaka, raama

Location : doc_raama

Author : amaradAsa

Proofread by : Kirk Wortman kirkwort at hotmail.com

Latest update : January 13, 2002

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 19, 2022

sanskritdocuments.org



ಶ್ರೀರಾಮಚಂದ್ರಾಷ್ಟಕಂ



ಓಂ ಚಿದಾಕಾರೋ ಧಾತಾ ಪರಮಸುಖದಃ ಪಾವನತನು-
ಮುನೀಂದ್ರೈರ್ಯೋಗೀಂದ್ರೈರ್ಯತಿಪತಿಸುರೇಂದ್ರೈರ್ಹನುಮತಾ .
ಸದಾ ಸೇವ್ಯಃ ಪೂರ್ಣೋ ಜನಕತನಯಾಂಗಃ ಸುರಗುರೂ
ರಮಾನಾಥೋ ರಾಮೋ ರಮತು ಮಮ ಚಿತ್ತೇ ತು ಸತತಂ .. 1..
ಮುಕುಂದೋ ಗೋವಿಂದೋ ಜನಕತನಯಾಲಾಲಿತಪದಃ
ಪದಂ ಪ್ರಾಪ್ತಾ ಯಸ್ಯಾಧಮಕುಲಭವಾ ಚಾಪಿ ಶಬರೀ .
ಗಿರಾತೀತೋಽಗಮ್ಯೋ ವಿಮಲಧಿಷಣೈರ್ವೇದವಚನಾ
ರಮಾನಾಥೋ ರಾಮೋ ರಮತು ಮಮ ಚಿತ್ತೇ ತು ಸತತಂ .. 2..
ಧರಾಧೀಶೋಽಧೀಶಃ ಸುರನರವರಾಣಾಂ ರಘುಪತಿಃ
ಕಿರೀಟೀ ಕೇಯೂರೀ ಕನಕಕಪಿಶಃ ಶೋಭಿತವಪುಃ .
ಸಮಾಸೀನಃ ಪೀಠೇ ರವಿಶತನಿಭೇ ಶಾಂತಮನಸೋ
ರಮಾನಾಥೋ ರಾಮೋ ರಮತು ಮಮ ಚಿತ್ತೇ ತು ಸತತಂ .. 3..
ವರೇಣ್ಯಃ ಶಾರಣ್ಯಃ ಕಪಿಪತಿಸುಖಶ್ಚಾಂತವಿಧುರೋ
ಲಲಾಟೀ ಕಾಶ್ಮೀರೋ ರುಚಿರಗತಿಭಂಗಃ ಶಶಿಮುಖಃ .
ನರಾಕಾರೋ ರಾಮೋ ಯತಿಪತಿನುತಃ ಸಂಸೃತಿಹರೋ
ರಮಾನಾಥೋ ರಾಮೋ ರಮತು ಮಮ ಚಿತ್ತೇ ತು ಸತತಂ .. 4..
ವಿರೂಪಾಕ್ಷಃ ಕಾಶ್ಯಾಮುಪದಿಶತಿ ಯನ್ನಾಮ ಶಿವದಂ
ಸಹಸ್ರಂ ಯನ್ನಾಮ್ನಾಂ ಪಠತಿ ಗಿರಿಜಾ ಪ್ರತ್ಯುಷಸಿ ವೈ .
ಸ್ವಲೋಕೇ ಗಾಯಂತೀಶ್ಚರವಿಧಿಮುಖಾ ಯಸ್ಯ ಚರಿತಂ
ರಮಾನಾಥೋ ರಾಮೋ ರಮತು ಮಮ ಚಿತ್ತೇ ತು ಸತತಂ .. 5..
ಪರೋ ಧೀರೋಽಧೀರೋಽಸುರಕುಲಭವಶ್ಚಾಸುರಹರಃ
ಪರಾತ್ಮಾ ಸರ್ವಜ್ಞೋ ನರಸುರಗಣೈರ್ಗೀತಸುಯಶಾಃ .
ಅಹಲ್ಯಾಶಾಪಘ್ನಃ ಶರಕರಋಜುಃಕೌಶಿಕಸಖೋ
ರಮಾನಾಥೋ ರಾಮೋ ರಮತು ಮಮ ಚಿತ್ತೇ ತು ಸತತಂ .. 6..
ಹೃಷೀಕೇಶಃ ಶೌರಿಧರಣಿಧರಶಾಯೀ ಮಧುರಿಪು-
ರುಪೇಂದ್ರೋ ವೈಕುಂಠೋ ಗಜರಿಪುಹರಸ್ತುಷ್ಟಮನನಾ .

ಶ್ರೀರಾಮಚಂದ್ರಾಷ್ಟಕಂ

ಬಲಿದ್ವಂಸೀ ವೀರೋ ದಶರಥಸುತೋ ನೀತಿನಿಪುಣೋ
ರಮಾನಾಥೋ ರಾಮೋ ರಮತು ಮಮ ಚಿತ್ತೇ ತು ಸತತಂ .. 7..
ಕವಿಃ ಸೌಮಿತ್ರೀಡ್ಯಃ ಕಪಟವೃಗಘಾತೀ ವನಚರೋ
ರಣಶ್ಲಾಘೀ ದಾಂತೋ ಧರಣಿಭರಹರ್ತಾ ಸುರನುತಃ .
ಅಮಾನೀ ಮಾನಜ್ಞೋ ನಿಖಿಲಜನಪೂಜ್ಯೋ ಹೃದಿಶಯೋ
ರಮಾನಾಥೋ ರಾಮೋ ರಮತು ಮಮ ಚಿತ್ತೇ ತು ಸತತಂ .. 8..
ಇದಂ ರಾಮಸ್ತೋತ್ರಂ ವರಮಮರದಾಸೇನ ರಚಿತಂ
ಉಷಃಕಾಲೇ ಭಕ್ತ್ಯಾ ಯದಿ ಪಠತಿ ಯೋ ಭಾವನಹಿತಂ .
ಮನುಷ್ಯಃ ಸ ಕ್ಷಿಪ್ರಂ ಜನಿಮೃತಿಭಯಂ ತಾಪಜನಕಂ
ಪರಿತ್ಯಜ್ಯ ಶ್ರೀಷ್ಠಂ ರಘುಪತಿಪದಂ ಯಾತಿ ಶಿವದಂ .. 9..
.. ಇತಿ ಶ್ರೀಮದ್ರಾಮದಾಸಪೂಜ್ಯಪಾದಶಿಷ್ಯಶ್ರೀಮದ್-
ಹಂಸದಾಸಶಿಷ್ಯೇಣಾಮರದಾಸಾಖ್ಯಕವಿನಾ ವಿರಚಿತಂ
ಶ್ರೀರಾಮಚಂದ್ರಾಷ್ಟಕಂ ಸಮಾಪ್ತಂ ..

—
shrI rAmachandrAShTakam

pdf was typeset on November 19, 2022

—

Please send corrections to sanskrit@cheerful.com

